

# ਪੈਲੀਏਟਿਵ ਅਤੇ ਜੀਵਨ ਦੇ ਅੰਤ ਦੀ ਦੇਖਭਾਲ ਲਈ ਫੰਡਿੰਗ ਨੂੰ ਵਧਾਉਣਾ

29 ਮਾਰਚ, 2022

\$11.3 ਮਿਲੀਅਨ ਤੋਂ ਵੱਧ ਦੀ ਫੰਡਿੰਗ ਉੱਚ-ਗੁਣਵੱਤਾ ਉਪਚਾਰਕ (ਪੈਲੀਏਟਿਵ) ਦੇਖਭਾਲ ਤੱਕ ਪਹੁੰਚ ਵਧਾਉਣ ਅਤੇ ਇਹ ਯਕੀਨੀ ਬਣਾਉਣ ਲਈ 25 ਪ੍ਰੋਜੈਕਟਾਂ ਲਈ ਦਿੱਤੀ ਜਾਵੇਗੀ ਕਿ ਮਰੀਜ਼ਾਂ ਅਤੇ ਪਰਿਵਾਰਾਂ ਨਾਲ ਗਰਿਮਾ ਅਤੇ ਸਨਮਾਨ ਨਾਲ ਵਿਵਹਾਰ ਕੀਤਾ ਜਾਵੇ।

ਸਰਕਾਰ ਨੇ ਨਵੰਬਰ 2021 ਵਿੱਚ ਚਾਰ ਤਰਜੀਹੀ ਖੇਤਰਾਂ ਵਿੱਚ ਪ੍ਰੋਜੈਕਟ ਪ੍ਰਸਤਾਵਾਂ ਲਈ ਇੱਕ ਕਾਲ ਜਾਰੀ ਕੀਤੀ ਜਿਸ ਵਿੱਚ ਦੇਖਭਾਲ ਤੱਕ ਜਲਦੀ ਪਹੁੰਚ, ਭਾਈਚਾਰਕ ਸਹਾਇਤਾ ਅਤੇ ਸੇਵਾਵਾਂ, ਸਿੱਖਿਆ ਅਤੇ ਸਿਖਲਾਈ, ਅਤੇ ਖੋਜ ਅਤੇ ਨਵੀਨਤਾ ਸ਼ਾਮਲ ਹਨ।

"ਇਹ ਗ੍ਰਾਂਟਾਂ ਵਧੇਰੇ ਅਤੇ ਬਿਹਤਰ ਉਪਚਾਰਕ ਦੇਖਭਾਲ ਪ੍ਰਦਾਨ ਕਰਨ ਵਿੱਚ ਮਦਦ ਕਰਨਗੀਆਂ, ਇਹ ਯਕੀਨੀ ਬਣਾਉਂਦੇ ਹੋਏ ਕਿ ਜੀਵਨ ਨੂੰ ਸੀਮਤ ਕਰਨ ਵਾਲੀ ਬਿਮਾਰੀ ਦੇ ਨਾਲ ਨਿਦਾਨ ਕੀਤੇ ਗਏ ਅਲਬਰਟਾ ਨਿਵਾਸੀਆਂ ਨਾਲ ਦਇਆ ਅਤੇ ਸਤਿਕਾਰ ਨਾਲ ਵਿਵਹਾਰ ਕੀਤਾ ਜਾਂਦਾ ਹੈ। ਅਸੀਂ ਉਸ ਵਾਅਦੇ ਨੂੰ ਪੂਰਾ ਕਰ ਰਹੇ ਹਾਂ ਜੋ ਅਸੀਂ 2019 ਵਿੱਚ ਅਲਬਰਟਾ ਨਿਵਾਸੀਆਂ ਨਾਲ, ਸਾਡੀ ਜਨਤਕ ਤੌਰ 'ਤੇ ਫੰਡ ਪ੍ਰਾਪਤ ਸਿਹਤ ਪ੍ਰਣਾਲੀ ਨੂੰ ਮਜ਼ਬੂਤ ਕਰਨ ਲਈ ਸਾਡੀ ਵਡੇਰੀ ਵਚਨਬੱਧਤਾ ਦੇ ਹਿੱਸੇ ਵਜੋਂ ਕੀਤਾ ਸੀ। ਅਸੀਂ ਸਿਹਤ-ਸੰਭਾਲ ਪ੍ਰਦਾਤਾਵਾਂ, ਖੋਜਕਰਤਾਵਾਂ, ਸਿੱਖਿਅਕਾਂ, ਕਮਿਊਨਿਟੀ ਸੰਸਥਾਵਾਂ ਅਤੇ ਵਲੰਟੀਅਰਾਂ ਲਈ ਧੰਨਵਾਦੀ ਹਾਂ ਜੋ ਦਿਆਲੂ ਦੇਖਭਾਲ ਨੂੰ ਸੱਚਮੁੱਚ 'ਸਮੁੱਚੇ ਸਮਾਜ' ਦਾ ਯਤਨ ਬਣਾਉਂਦੇ ਹਨ।"

*ਜੇਸਨ ਕੈਪਿੰਗ, ਸਿਹਤ ਮੰਤਰੀ*

## ਮੁੱਖ ਤੱਥ

ਫੰਡਿੰਗ ਅਤੇ ਪ੍ਰੋਜੈਕਟ ਹੇਠਾਂ ਦਿੱਤੇ ਅਨੁਸਾਰ ਵੰਡੇ ਗਏ ਹਨ:

- ਚਾਰ ਪ੍ਰੋਜੈਕਟਾਂ ਦਾ ਸਮਰਥਨ ਕਰਨ ਲਈ \$1.9 ਮਿਲੀਅਨ ਤੋਂ ਵੱਧ ਜੋ ਉਪਚਾਰਕ ਅਤੇ ਜੀਵਨ ਦੇ ਅੰਤ ਦੀ ਦੇਖਭਾਲ ਤੱਕ ਜਲਦੀ ਪਹੁੰਚ ਨੂੰ ਅੱਗੇ ਵਧਾਉਂਦੇ ਹਨ।
- ਭਾਈਚਾਰਕ ਸਹਾਇਤਾ ਅਤੇ ਸੇਵਾਵਾਂ ਦਾ ਵਿਸਤਾਰ ਕਰਨ ਲਈ ਅੱਠ ਪ੍ਰੋਜੈਕਟਾਂ ਲਈ ਲਗਭਗ \$4.2 ਮਿਲੀਅਨ।
- ਸਿਹਤ-ਸੰਭਾਲ ਪ੍ਰਦਾਤਾਵਾਂ ਅਤੇ ਦੇਖਭਾਲ ਕਰਨ ਵਾਲਿਆਂ ਦੀ ਸਿੱਖਿਆ ਅਤੇ ਸਿਖਲਾਈ ਨੂੰ ਬਿਹਤਰ ਬਣਾਉਣ ਲਈ 10 ਪ੍ਰੋਜੈਕਟਾਂ ਲਈ \$4.1 ਮਿਲੀਅਨ ਤੋਂ ਵੱਧ।
- ਖੋਜ ਅਤੇ ਨਵੀਨਤਾ ਲਈ ਤਿੰਨ ਪ੍ਰੋਜੈਕਟਾਂ ਲਈ \$1.1 ਮਿਲੀਅਨ ਤੋਂ ਕੁਝ ਵੱਧ।

ਡੈਨ ਵਿਲੀਅਮਜ਼, ਪੀਸ ਰਿਵਰ ਲਈ ਵਿਧਾਇਕ, ਨੇ ਅਲਬਰਟਾ ਨਿਵਾਸੀਆਂ ਅਤੇ ਦਿਲਚਸਪੀ ਰੱਖਣ ਵਾਲੇ ਸਮੂਹਾਂ ਨਾਲ ਸਲਾਹ-ਮਸ਼ਵਰਾ ਕੀਤਾ ਜਿਨ੍ਹਾਂ ਨੇ \$11.3 ਮਿਲੀਅਨ ਦੀ ਵਰਤੋਂ ਕਿਵੇਂ ਕਰਨੀ ਹੈ ਇਸ ਬਾਰੇ ਆਪਣੀਆਂ ਸਿਫਾਰਸ਼ਾਂ ਪ੍ਰਦਾਨ ਕੀਤੀਆਂ। ਸਿਫਾਰਸ਼ਾਂ ਦੀ ਪਛਾਣ [ਐਡਵਾਂਸਿੰਗ ਪੈਲੀਏਟਿਵ ਅਤੇ ਜੀਵਨ ਦੇ ਅੰਤ ਦੀ ਦੇਖਭਾਲ ਦੀ ਅੰਤਿਮ ਰਿਪੋਰਟ](#) ਵਿੱਚ ਕੀਤੀ ਗਈ ਹੈ।



## ਸੰਬੰਧਿਤ ਜਾਣਕਾਰੀ

- [ਪੈਲੀਏਟਿਵ ਅਤੇ ਜੀਵਨ ਦੇ ਅੰਤ ਦੀ ਦੇਖਭਾਲ ਗ੍ਰਾਂਟ ਫੰਡ](#)

- ਅਲਬਰਟਾ ਦੀ ਰਿਕਵਰੀ ਯੋਜਨਾ

## ਸੰਬੰਧਿਤ ਖਬਰਾਂ

- ਪੈਲੀਏਟਿਵ ਅਤੇ ਜੀਵਨ ਦੇ ਅੰਤ ਦੀ ਦੇਖਭਾਲ ਲਈ ਫੰਡਿੰਗ (ਨਵੰਬਰ 18, 2021)

## ਮਲਟੀਮੀਡੀਆ

- ਨਿਊਜ਼ ਕਾਨਫਰੰਸ ਦੇਖੋ